

”دہشت گردی“ کے خلاف جنگ اور پارلیمنٹ کی متفقہ قرارداد

صدر ملکت نے وزیر اعظم کی ایڈواکس پر پارلیمنٹ کا مشترکہ اجلاس ۸/۸ را کتوبر کو طلب کر لیا ہے جس میں حساس اداروں اور قانون نافذ کرنے والے اداروں کے سربراہان پارلیمنٹ کے ارکان کو بریفینگ دیں گے۔ اجلاس میں امن و امان کی صورت حال پر تفصیلی بحث کی جائے گی اور حکمت عملی وضع کی جائے گی۔ صدر اور وزیر اعظم کا یہ اقدام موجودہ حالات میں یقیناً خوش آئندہ ہے اور اس سے جہاں عوام کے منتخب نمائندوں کو حکومتی اقدامات اور پالیسیوں کے بارے میں تفصیلات جانے کا موقع ملے گا، وہاں حکومت کے ذمہ دار حضرات بھی عوام کے منتخب نمائندوں کے ذریعے عوام کے جذبات اور تاثرات سے مزید آگاہی حاصل کریں گے۔

ملک میں امن و امان کی صورت حال کے حوالے سے اس وقت سب سے بڑا مسئلہ ”دہشت گردی“ اور اس کے خلاف جنگ“ کے عنوان سے سرفہرست ہے اور اس جنگ کا پھیلاو جوں جوں بڑھتا جا رہا ہے، عوام کے اضطراب میں اضافے کے ساتھ ساتھ تو می خود مختاری اور ملکی سالمیت کے بارے میں سوالات میں بھی شدت پیدا ہو رہی ہے۔ یہ ”دہشت گردی“ کیا ہے اور اس کے خلاف جنگ کے اہداف و مقاصد کیا ہیں؟ اس کے بارے میں کچھ عرض کرنے سے پہلے کرشمہ چند روز میں قوی اخبارات کے ذریعے سامنے آنے والی بعض روپرتوں اور جزوں پر ایک نظر ڈال لینا مناسب معلوم ہوتا ہے:

☆ ۳۰ رابرٹ بر کو شائع ہونے والی ایک خبر میں بتایا گیا ہے کہ برطانوی نشریاتی ادارے بی بی سی کی طرف سے کرائے جانے والے ایک عالمی سروے کے مطابق دہشت گردی کے خلاف امریکی جنگ اپنے سب سے بڑے ہدف ”القاعدہ“ کو کمزور کرنے میں ناکام ہوئی ہے۔ تیس میں سے باکیں ممالک کے افراد کے مطابق اوسطاً باکیں فی صدرائے دہنگان کا خیال ہے کہ دہشت گردی کے خلاف امریکی جنگ کی وجہ سے القاعدہ تنظیم کمزور ہوئی ہے، جبکہ سروے میں شریک ہر پانچ میں سے تین رائے دہنگان کہتے ہیں کہ اس جنگ کا القاعدہ پر کوئی اثر نہیں ہوا بلکہ القاعدہ اس جنگ سے مضبوط ہوئی ہے۔

☆ ۳۰ رابرٹ بر کو ہی شائع ہونے والی ایک اور خبر میں بتایا گیا ہے کہ پاکستان میں امریکہ کی سفیر محترمہ این ڈبلیو پیٹریز نے لاہور کے ایوان صنعت و تجارت کے کاروباری افراد سے بات چیت کرتے ہوئے کہا ہے کہ ہم یہ تسلیم کرتے ہیں کہ ہم افغانستان اور قبائلی علاقوں میں تعلقات عام کی جنگ ہار چکے ہیں اور امریکی پیغام نہیں ہیجنچا سکتے۔ امریکہ پاکستان کو دہشت گردی کی جنگ کے متاثرہ علاقوں کے لیے ایک ارب ستر کروڑ ڈال رسالانہ دے رہا ہے، لیکن ہمیں ایسا محسوس ہوتا ہے کہ یہ پیسہ وہاں خرچ ہونے کی وجہے درآمدی مل کی ادائیگی میں خرچ ہو رہا ہے۔

☆ ۵ را کتوبر کو شائع ہونے والی ایک خبر کے مطابق عالمی امدادی ادارے ”ریڈ کراس“ کے تہجان مارکوئی نے اسلام

آباد میں ایک اخبار کو انٹروید ہے جسے پاکستان کو دنیا کا نیا "وارزون" قرار دیا ہے اور کہا ہے کہ قابلی علاقے کمل میدان جنگ بن چکے ہیں، پاکستانی فوج طالبان کے خلاف برس پیارہ ہے، بڑی تعداد میں لوگ مارے گئے ہیں، فورمزکی بمباری اور جنگجوؤں کے خوف سے اڑھائی لاکھ افراد نقل مکانی کر گئے ہیں، اور کئی ہزار افغانستان میں داخل ہونے کے متظر ہیں، ہزاروں افراد پناہ گزین کیمپوں میں پڑے ہیں اور وادی سوات جنہیں میں تبدیل ہو چکی ہے۔

☆ ۵ راکتوبر کو ہی شائع ہونے والی ایک اخبار کے مطابق عراق میں امریکی فوج کے کمانڈر جزل پیٹریوس نے کہا ہے کہ پاکستان اور افغانستان میں دہشت گردوں سے نہیں اور بہتر تنائی حاصل کرنے کے لیے شدید مراحت کا سامنا کرنا پڑے گا۔ بغداد میں غیر ملکی میڈیا سے بات چیت کرتے ہوئے انہوں نے کہا کہ پاکستان کے بعض علاقوں میں طالبان کا کنٹرول ختم کرنا انتہائی مشکل ہے۔ بعض لوگوں کا خیال ہے کہ عراق میں حاصل ہونے والے تحریک کو افغانستان میں استعمال کرنا چاہیے تھا، لیکن ہر جگہ صورت حال مختلف ہوتی ہے۔

☆ کیم اکتوبر کو شائع ہونے والی ایک خبر کے مطابق افغانستان کے لیے یورپی یونین کے سابق اعلیٰ سفارت کار فرانس نشان نے عالمی برادری پر زور دیا ہے کہ وہ افغانستان میں تباہی و بر بادی سے بچنے کے لیے حکمت عملی پر نظر ثانی کرے۔ انہوں نے کہا کہ افغانستان کو مزید تباہی و بر بادی سے بچانا وقت کی اہم ضرورت ہے، اس لیے ضروری ہے کہ عالمی برادری افغانستان میں اپنے مقاصد کے حصول کے لیے اپنی سرگرمیوں اور حکمت عملی میں تبدیلی لائے۔ انہوں نے کہا کہ افغانستان میں اتحادی افواج کی کارروائیوں کے دوران شہریوں کی بلاکت کے باعث عوامی غم و غصہ میں اضافہ ہوا ہے جس کے انتہائی منفی اثرات مرتب ہو سکتے ہیں۔

☆ ۶ راکتوبر میں شائع ہونے والی ایک رپورٹ کے مطابق مغربی ملکوں کے تمام اٹیلی جنس اداروں کے اہل کار کہہ رہے ہیں کہ امریکہ اور مغربی ممالک اگلے سات برسوں میں بھی افغانستان کو زیر نیبیں کر سکتے۔ ان کا کہنا ہے کہ القاعدہ اور اس سے وابستہ لوگ اب بھی اتنے ہی مضبوط ہیں جتنے نائیں ایلوں کے حملوں کے وقت تھے۔

☆ ۷ راکتوبر کو روز نامہ پاکستان نے یہ خبر شائع کی ہے کہ افغانستان میں برطانوی کمانڈر بریگیڈ یئر مازک اسمٹھ نے اعتراف کیا ہے کہ افغانستان میں فیصلہ کن قت مکن نہیں ہے، اس لیے برطانیہ کو طالبان کے ساتھ مکنہ ڈیل کے لیے تیار رہنا چاہیے۔ برطانوی اخبار "سنڈے ٹائمز" کو دیے گئے انٹرویو میں کمانڈر مازک اسمٹھ نے کہا ہے کہ افغانستان میں برطانیہ کا جنگ جیتنا ممکن نظر نہیں آتا۔ اس بارے میں عوام کو اپنی توقعات میں کی کرنی ہو گی۔ انہوں نے کہا کہ افغانستان میں عسکریت پسندی کی سطح کو کم کرنے کے لیے اقدامات کرنا ہوں گے۔ یہ کام افغان فوج کے ذریعے کیا جاسکتا ہے اور طالبان سے مذاکرات کر کے مسئلہ کا سایہ حل کالا جاسکتا ہے۔

گزشتہ ایک ہفتے کے دوران شائع ہونے والی بیبیوں خبروں اور پورٹوں میں سے ان چند خبروں کا ہم نے بطور مثال حوالہ دیا ہے تاکہ یہ واضح ہو سکے کہ دہشت گردی کے خلاف پڑی جانے والی اس جنگ میں امریکہ اور اس کے اتحادیوں نے گزشتہ سات برس میں کیا کچھ حاصل کیا ہے اور مستقبل قریب میں مزید کیا کچھ حاصل ہونے کے امکانات نظر آرہے ہیں۔ ہمارے خیال میں اس جنگ کا نتیجہ اس کے سوا کچھ برآمد ہونے والا نہیں تھا اور ہم جنگ کے آغاز میں ہی اس خیال کا اظہار کر چکے ہیں، اس لیے کہ اس جنگ کی بنیاد ہی مغالطوں اور فریب کاری پر تھی اور مغالطوں اور فریب کاری کی اساس پڑی۔

جانے والی جنگوں کا نتیجہ یہی ہوا کرتا ہے۔

۵ ”دہشت گردی“ کے خلاف یہ جنگ دہشت گردی کا کوئی واضح مفہوم اور مصدق طے کیے بغیر لڑی جا رہی ہے، کسی گروہ یا ملک کو دہشت گرد قرار دینے اور اس کے خلاف جنگ کا اعلان کرنے کے لیے کوئی اصول اور ضابطہ موجود نہیں ہے اور یہ اختیار اتحادی افواج اور ان کے قائد امریکہ کے پاس ہے کہ وہ جس کو چاہیں، دہشت گرد قرار دے کر اس کے خلاف عسکری یہاں کر دیں۔ اس جنگ میں امریکہ اور اس کے اتحادی کہتے ہیں کہ طالبان اور القاعدہ دہشت گرد ہیں، اس لیے ان کے خلاف جنگ ضروری ہے جبکہ طالبان اور القاعدہ کا کہنا ہے کہ وہ افغانستان اور مذہل ایسٹ میں غیر ملکی مداخلت اور غیر ملکی افواج کی موجودگی کے خلاف اپنی آزادی اور خود مختاری کی جنگ لڑ رہے ہیں۔ بدستقی سے ان دونوں کے موقف سن کر غیر جانبداری کے ساتھ فیصلہ کرنے والا کوئی ایسا فرم دیا میں موجود نہیں ہے جس پر دونوں فریق اعتماد کرتے ہوں، اس لیے ظاہر ہے کہ یہ جنگ ہتھیاروں سے ہی لڑی جائے گی اور وہی غالب ہو گا جو طاقت اور تھیار سے دوسرا کو شکست دے گا۔

۱۵ امریکہ اور اس کے اتحادیوں نے غلط طور پر یہ سمجھ لیا ہے اور دنیا کو بھی مسلسل یہ باور کرانے کی کوشش کر رہے ہیں کہ القاعدہ اور طالبان صرف دو طبقے گروہ ہیں جن کو زیر کرنے سے معاملہ حل ہو جائے گا، جب کہ زمینی حقائق یہ ہیں کہ یہ صرف دو طبقے نہیں بلکہ افغان اور عرب عوام کی اکثریت کی نمائندگی کرتے ہیں جس کا اظہار و قتو قتا ہوتا رہتا ہے اور ظاہر ہے کہ کسی قوم کو زیر کرنے میں آج تک کسی کو مایا بی نہیں ہوئی اور نہ ہی آئندہ کبھی اس کا امکان موجود ہے۔

۱۰ امریکہ اور اس کے اتحادی دنیا کو غلط طور پر یہ باور کرانے کی کوشش کر رہے ہیں کہ یہ دہشت گردی غربت اور جہالت کی وجہ سے ہے، اس لیے اگر مغربی تعلیم سے لوگوں کو بہرہ دو کر دیا جائے اور چار پیسے دے دیے جائیں تو فتح حاصل ہو سکتی ہے، جب کہ زمینی حقائق یہ ہیں کہ جسے دہشت گردی قرار دیا جا رہا ہے، وہ دراصل امریکہ اور مغربی اقوام کی ان مسلسل زیادتیوں، نانصافیوں اور مظلوم کار دعماً ہے جو وہ پوری دنیا کے مسلمانوں کے ساتھ بالعموم اور فلذین، عراق، افغانستان اور کشمیر کے مسلمانوں کے خلاف بالخصوص طویل عرصہ سے جاری رکھے ہوئے ہیں۔ اس لیے جب تک ان زیادتیوں اور نانصافیوں کا خاتمہ نہیں ہو گا، ان کے رد عمل کو روکنا بھی ممکن نہیں ہو گا۔ دنیا کی یہ رہی ہے کہ دہشت گردی کی سب سے بڑی علامت اسامہ بن لادن کو بتایا جاتا ہے اور وہ اور اس کے گروپ کے افراد نہ غریب ہیں اور نہ ہی ان پڑھ ہیں۔

اس پس منظر میں ۸/۸ اکتوبر کو عوام کے منتخب نمائندے اسلام آباد میں صورت حال کا جائزہ لینے کے لیے جمع ہو رہے ہیں تو ہم اس پر خوشی کا اظہار کرتے ہیں کہ بالآخر عوام کے منتخب نمائندوں کو اس کا موقع مل گیا ہے کہ وہ اس اہم ترین قومی مسئلہ پر باہمی تباہی خیالات کریں، لیکن اس کے ساتھ ہم یہ گزارش بھی کرنا چاہیں گے کہ بلاشبہ پاکستان میں امن و امان کے حوالے سے ہمارے لیے دو بڑے چیزیں ہیں: ایک یہ کہ وطن عزیز کی سرحدوں میں پر ونی مداخلت اور جملوں کو روکنے اور قومی خود مختاری کے تحفظ کے لیے ہم کیا کر سکتے ہیں اور دوسرا یہ کہ ملک کے اندر خودش جملوں میں اضافہ اور ان میں ہزاروں بے گناہ شہریوں کی ہلاکت کا کیسے سد باب کیا جاسکتا ہے؟ ہم پاکستان کی سرحدوں کے اندر پر ونی جملوں اور اندر وون ملک خودش جملوں کی کیساں نہ مت کرتے ہوئے آپ کے ساتھ ہیں، البتہ یہ درخواست ہم ضرور کریں گے کہ دہشت گردی کے خلاف لڑی جانے والی اس جنگ کے عمومی اور عالمی تناظر کو بھی سامنے رکھیں اور صورت حال کے تمام پہلوؤں کا جائزہ لیتے ہوئے ملک میں امن و امان کی بحالی، قومی خود مختاری کے تحفظ اور ملکی وقار کے لیے کوئی ٹھوں حکمت عملی اختیار کریں۔ اللہ تعالیٰ آپ کا

مذکورہ گزارشات راقم الحروف نے پارلیمنٹ کے مشترکہ اجلاس سے قبل روز نامہ پاکستان میں اپنے کالم کے ذریعے پیش کیں جوے را تو برکوش شائع ہوئیں، جبکہ اس کے بعد اجلاس کے دوران بیوی دی کے معروف پروگرام ”کیپل ٹاک“ کی دونوں میں مجھے پروفیسر عبدالجبار شاکر، مولانا ڈاکٹر محمد سرفراز نعیمی اور مولانا امین شہیدی کے ساتھ مدعو کیا گیا۔ ان رشتتوں میں راقم الحروف نے مختلف سوالات کے جواب میں جو گزارشات پیش کیں، ان کا غالباً درج کیا جا رہا ہے۔

سوال: خودکش حملوں کے بارے میں آپ کی رائے کیا ہے؟

جواب: خودکش حملہ ایک جنکی ہتھیار ہے جو مظلوم قومیں ہمیشہ سے استعمال کرتی آ رہی ہیں۔ یہ ہتھیار جا پانیوں نے بھی استعمال کیا تھا، جنگ عظیم میں برطانیہ نے بھی استعمال کیا تھا اور ۱۹۴۵ء کی جنگ میں پاک فوج نے بھی چونڈہ کے معاذ پر استعمال کیا تھا۔ دوسرے جنکی ہتھیاروں کی طرح یہ بھی میدان جنگ میں استعمال ہوتا جائز ہے، لیکن پر امن ماحول میں اس کا استعمال ناجائز ہو گا۔

سوال: پاکستان میں خودکش حملوں کے بارے میں علا کافتوئی شائع ہوا ہے کہ یہ حرام ہیں۔ اس کے بارے میں آپ کیا کہتے ہیں؟

جواب: پاکستان میں خودکش حملوں کو ناجائز کہنے والوں میں خود میں بھی شامل ہوں، اس لیے کہ پاکستان اس حوالے سے نظریاتی طور پر ایک اسلامی ریاست ہے کہ پاکستان کا دستور قرارداد مقاصد کو اپنی بنیاد قرار دیتا ہے، قرآن و سنت کی بالادستی کو تسلیم کرتا ہے، اسلام کو ریاست کا نامہ ہب تسلیم کرتا ہے، قرآن و سنت کے خلاف قانون سازی سے پارلیمنٹ کو روکتا ہے اور قرآن و سنت کے احکام و قوانین کے نفاذ کا وعدہ کرتا ہے، اس لیے جب تک یہ دستوری پوزیشن موجود ہے، پاکستان عملی طور پر کچھ بھی ہو، مگر نظریاتی طور پر، ہر حال ایک اسلامی ریاست ہے اور اسلامی ریاست میں حکومت کے خلاف کسی بھی مطالبہ کے لیے ہتھیار اٹھانا جائز نہیں ہے۔

سوال: قبائلی علاقے میں جوفوجی آپریشن اور خودکش حملے ہو رہے ہیں، ان کے بارے میں آپ کیا کہتے ہیں؟

جواب: اس وقت پاکستان کی مغربی سرحد پر جو کچھ ہو رہا ہے، اس میں ہمارے خیال میں تین قسم کے عنصر ملوث ہیں: وہ انتہا پسند اور جنبدی مسلمان بھی ان میں شامل ہیں جو نماذش ریعت کے سلسلے میں حکومت کے مسلسل منفی طرز عمل کے باعث رد عمل کا شکار ہو کر ایسا کر رہے ہیں۔ ان کے طریق کارسے ہمیں اختلاف ہے، لیکن ان کا یہ موقف ہر حال درست ہے کہ ملک بھر میں اور خاص طور پر قبائلی علاقوں میں شرعی نظام نافذ کیا جائے۔ دوسرے نمبر پر ان واقعات میں میں الاقوامی حرکات کا فرمایاں اور مختلف قوتوں میں اس میں ملوث ہو کر اپنے مقاصد حاصل کرنے کی کوشش کر رہی ہیں۔ ان میں امریکہ، اسرائیل اور بھارت کو کسی طرح نظر انداز نہیں کیا جاسکتا۔ اور تیسرا نمبر پر، بہت سے جرائم پیشہ لوگ بھی اس فضنا کی آڑ میں اپنے مذموم مقاصد پورا کرنے کے لیے اس میں شامل ہو گئے ہیں جیسا کہ ایسے موافق پر اس طرح ہوتا ہے، اس لیے اس ”مبینہ دہشت گردی“ پر قابو پانے کے لیے ان تمام عنصر کو سامنے رکھ کر صورت حال کا حقیقت پسندانہ جائزہ لینا ہو گا، ورنہ حالات کو کنٹرول کرنا ممکن نہیں ہو گا۔

سوال: علائے کرام اور آپ حضرات اس سلسلے میں کیا کردار ادا کر سکتے ہیں؟

جواب: ہم اس صورت حال میں ان ناراض حضرات سے بات کرنے کے لیے تیار ہیں جو نفاذ شریعت کے لیے ہتھیار اٹھائے ہوئے ہیں۔ ہم ان کی منت کریں گے اور ان کو پوری طرح سمجھانے کی کوشش کریں گے، لیکن اس کے لیے پیشگی طور پر ضروری ہے کہ حکومت بھی اس سلسلے میں سنجیدگی کا مظاہرہ کرے اور اس کا ثبوت دے اور میرے نزدیک اس سنجیدگی کا ثبوت دو صورتوں میں ہو سکتا ہے: ایک یہ کہ پارلیمنٹ کی سطح پر فیصلہ کیا جائے کہ قبائلی علاقوں کا مسئلہ فوجی آپریشن کی وجہ سے مذکرات کے ذریعے حل کیا جائے گا، اور دوسرا یہ کہ سوات اور مالا کانڈہ ڈویژن کے لیے جس "شریعی نظام عدل ریگیلوشن" کے نفاذ کا حکومت اس علاقے کے لوگوں سے بار بار وعدہ کر رہی ہے اور اس کا کئی بار اعلان ہو چکا ہے، حکومت علامت کے طور پر وہاں کے لوگوں کا اعتماد میں لے کر وہ شرعی نظام عدل ریگیلوشن نافذ کر دے۔ جب حکومت یہ دو کام پیشگی کر لے گی تو باقی ماندہ امور کے لیے ہم وہاں جانے اور کردار ادا کرنے کے لیے تیار ہوں گے۔

اس پس منظر میں پارلیمنٹ نے "دہشت گردی کے خلاف جگ" کے سلسلے میں مختلف اداروں کی طرف سے دی جانے والی بریفینگ اور اس پر کئی روز کے بحث و مباحثے کے بعد جو قرارداد متفقہ طور پر منظور کی ہے، وہ کتنی حوالوں سے ہمارے لیے طمینان بخش ہے۔ مثلاً یہ کہ:

۵۔ قوم کے منتخب نمائندوں کو اعتماد میں لیا گیا ہے اور انھیں پالیسی سازی میں اصولی طور پر شریک کیا گیا ہے۔

۵۔ پارلیمنٹ نے قومی خود مختاری اور ملکی سالمیت کے تحفظ کو اولین ترجیح قرار دیتے ہوئے دہشت گردی کے خلاف جگ کی حکمت عملی اور سڑتیجی پر نظر ثانی اور اس کی از سر نو شکیل کو ضروری قرار دیا ہے۔

۵۔ ملٹری آپریشن پر مذکرات کو ترجیح دیتے ہوئے متعلقہ فریقوں سے مذکرات کے لیے کہا گیا ہے۔

ہماری معلومات کے مطابق پارلیمنٹ کے ارکان کی بریفینگ اور متفقہ قرارداد کو متوازن بنانے کے لیے پاکستان مسلم لیگ (ن) کے رہنماؤں ارجمندیہ علماء اسلام پاکستان کے امیر مولانا فضل الرحمن نے موثر کردار ادا کیا ہے جس کے لیے وہ پوری پارلیمنٹ کے ساتھ ساتھ خصوصی طور پر بھی تشکر و تہکیک کے مستحق ہیں اور ہم اس متفقہ قرارداد پر پارلیمنٹ کی تمام جماعتوں کو مبارک بارپیش کرتے ہیں۔

ہمارے خیال میں پارلیمنٹ کی اس متفقہ قرارداد سے "دہشت گردی کے خلاف جگ" کے حوالے سے پوری قوم کے جذبات و احساسات کی عکاسی ہوئی ہے اور مجموعی طور پر قوم کا موقف دنیا کے سامنے آ گیا ہے، لیکن یہ بہر حال قرارداد ہے جس کو عمل کے دائرے میں لانے کے لیے حکومتی کمپ اور حکومت کی ترجیحات اور جنات فیصلہ لکن حیثیت رکھتے ہیں اور پوری قوم کی نظریں اب حکومت پر گلی ہوئی ہیں کہ وہ پارلیمنٹ کی قرارداد عمل درآمد کے لیے کیا اقدامات کرتی ہے اور عوام کے منتخب نمائندوں کا یہ موقف پاکستان کی خود مختاری، سرحدوں کے تقدس، مکمل سالمیت اور امن و امان کے حوالے سے صورت حال کو بہتری کی طرف لے جانے میں کس قدر موثر ثابت ہوتا ہے۔

ہماری دعا ہے کہ پاکستان کے حکمران اس نازک مرحلے میں ملک و قوم کی بہتری اور وقار و استحکام کے لیے موثر کردار ادا کریں اور وطن عزیز کو اس دلدل سے باعزت طور پر باہر نکالنے میں کامیاب ہوں۔ آمین یا رب العالمین۔

علماء کرام کی ارکانِ پارلیمنٹ سے دردمندانہ اپیل

الحمد لله رب العالمين ، والصلوة والسلام على سيدنا وشفيينا ومولانا محمد وآل
وأصحابه أجمعين، ومن تبعهم بحسان إلى يوم الدين۔ أما بعد:
معزز ارکان پارلیمنٹ!
السلام عليكم ورحمة الله وبركاته

اس وقت اسلامی جمہوریہ پاکستان جن نامساعد حالات سے گذر رہا ہے، اور جس نازک صورتِ حال سے دوچار ہے، اور اس نے پوری پاکستان قوم کو جس تشویش اور فکر میں بیٹلا کر کھا ہے، وہ اہل نظر پر پوشیدہ نہیں۔ الحمد للہ! کہ قومی اسمبلی، بینٹ کے منتخب ممبر ان اور حکومت کے سرکردہ افراد اس پارلیمنٹ کے مشترکہ اجلاس میں اس نازک صورتِ حال پر غور کرنے کے لیے جمع ہیں۔ اس اہم موقع پر ہماری یہ قومی اور شرعی ذمہ داری بنتی ہے کہ آپ کی خدمت میں اپنی کچھ گذارشات پیش کریں، تاکہ امن و امان کی بگڑتی ہوئی صورتِ حال اور ملک کے موجودہ بحران کے حقیقی اسباب اور حکومتی اقدامات اور خارجی و قومی پالیسیوں کا جائزہ لے کر منفقہ لاکھیں تجویز کیا جاسکے۔

ہمارے خیال میں اگر ٹھنڈے دل و دماغ کے ساتھ صوبہ سرحد، قبائلی علاقوں اور سوات وغیرہ کے بگڑتے ہوئے حالات کا گہری نظر سے جائزہ لیا جائے تو معلوم ہو گا کہ وہاں کے عوام و خواص درج ذیل طبقات میں مقسم نظر آتے ہیں:

(الف) مسلمانوں کی وہ بھاری اکثریت جو ہمیشہ پُر امن ہی ہے اور اب بھی پُر امن ہے وہ پاکستان کی بھرپور حامی رہی ہے، اور اب بھی پاکستان کی صرف حامی ہی نہیں بلکہ اس کی شمالی سرحدوں کی نگہبان و محافظ بھی ہے، وہ پاکستان کی جغرافیائی سرحدوں کی بھی محافظ رہی ہے، اور اس کی نظریاتی سرحدوں کی بھی، اور دشمن کے لیے ہمیشہ ناقابل تغیر رہی ہے، لیکن اس کے ساتھ ساتھ وہ اپنی قدیم روایات کی بھی حال ہے، یہ بھاری اکثریت پاکستان کے دوسرے علاقوں کی نسبت نماز، روزہ وغیرہ کے اعتبار سے زیادہ دین دار اور با غیرت ہے، اگر کوئی حکومت دین یا اہل دین کا مذاق اڑائے، یادِ دین یا اور اہل دین کو رسوا کرنے، یا ان کی قدیم روایات کو پاہل کر کے ان پر غیر ملکی حکمرانوں کو، یا غیر ملکی نظریات کو مسلط کرنے کی کوشش کرے تو وہ تکمیل طور پر پُر امن ہونے کے باوجود اسے انتہائی نفرت کی نگاہ سے دیکھتے ہیں، اور غیر ملکی افواج، یا غیر ملکی نظریات کے تسلط کو اپنے لیے اور ملک و ملت کے لیے ہر حالات میں ناقابل برداشت سمجھتے ہیں، ان علاقوں کے علماء کرام ان میں سرہست ہیں، اس وقت ان علاقوں میں جو بمباری ہو رہی ہے، یا تشدد کروکنے کے لیے تندداہ کاروائیاں ہو رہی

ہیں، ان کا زیادہ تر نشانہ بھی مظلوم اکثریت ہے، جس میں جو اب بھی شامل ہیں، بوڑھے بھی، عورتیں بھی ان کا رواجیوں کا نشانہ ہیں، اور مخصوص بچے بھی۔

(ب) (الف) میں ذکر کردہ مسلمانوں کی اس بھاری اکثریت میں سے چند مخلص گرحد سے زیادہ مشتعل نوجوان ایسے بھی مسلسل رونما ہو رہے ہیں جو جامعہ خصہ اور اپنے علاقوں میں مظلوم مسلمانوں کی شہادت پر اور حکومت کی خلاف اسلام اور افغانستان پالیسی پر انتقام کی آگ میں جل اٹھے ہیں، اور انہوں نے علماء کرام کے معن کرنے کے باوجود دینی اخلاص، علاقائی غیرت، اور اپنے پیارے عزیزوں کی لاشیں دیکھ کر تھیاراٹھا لیے ہیں، یا خود گوش حملوں کا پاکستان کے اندر ہی وہ راست اختیار کر لیا ہے جو حدود رجھ ختنناک ہے، اور عام مسلمانوں کے درمیان ان حملوں کو علماء پنے ایک مشترکہ موقف میں بالاتفاق ناجائز قرار دے پکے ہیں، لیکن مذکورہ بالا اسباب کی بنابری جذباتی اور مشتعل نوجوان انتقام کی پیاس کو خود اپنے خون سے سیراب کر رہے ہیں۔

(ج) جب کسی علاقے میں افراتفری، بھاری اور نخانہ جنگی کی صورت حال پیدا ہو جاتی ہے تو سماج و شہر عناصر مثلاً چور، ڈاکوؤں کی بن آتی ہے، وہ بھی اپنے نموم عزم کی خاطر کبھی غیر ملکی افواج سے جا کر مل جاتے ہیں، کبھی ملکی افواج سے، اور کبھی ان نوجوانوں کے ساتھ آ کر شریک ہو جاتے ہیں جن کا ذکر (ب) میں گزرا، اور حالات کی خرابی میں وہاں کے باخبر اور بااثر حضرات کے بیان کے مطابق ایسے عناصر کا بھی بڑا حصہ ہے۔

(د) امریکی افواج اپنی معاون نیٹ افواج نیز بھارتی ایجنیوں کے ساتھ گذشتہ سات سال سے افغانستان پر فتح حاصل کرنے کی کوشش کرتی رہی ہیں، اب ان کے اپنے کمانڈروں، اور سفارت کاروں نے ان تمکم کوششوں کی ناکامی کا مختلف بیانات کے ذریعے اقرار کر لیا ہے، ان غیر ملکی افواج نے اپنی کھلی آنکھوں نظر آنے والی شرمناک نشست کو فتح، یا باعزت پسپائی میں بد لئے کے لیے آخری کوشش یہ کہ انہوں نے اپنے ایجنٹوں کو اسلحہ، ڈال اور افغانی، اور پاکستانی کرنی دیکھ رہا۔ قبلی علاقوں میں گھسادیا ہے، اور یہ مصدقہ اطلاعات ہیں کہ جب یہ ایجنت پکڑے گئے، یا ان لاشیں میں تو ان میں سے کئی غیر مختون تھے، اور بہت سے واضح طور پر غیر ملکی افواج کے نمائندے تھے، جو طالبان کے بھیس میں پاکستانی افواج سے لڑے، اور ان علاقوں میں افراتفری پیدا کرنے کے لیے داخل ہوئے تھے۔ ایسے ایجنٹوں کی تعداد اب روز بروز بڑھ رہی ہے، حتیٰ کہ بعض قبلی علاقوں کے علماء نے یہ بتایا کہ اب ہمیں اپنے علاقوں میں وہ وہ چہرے بکثرت نظر آ رہے ہیں جنہیں ہم نے ساری زندگی کبھی نہیں دیکھا۔ یہ امریکی، بھارتی ایجنت اصل طالبان کو بدنام کرنے کے لیے طالبان کے روپ میں پاکستانی افواج سے لڑ رہے ہیں، اور علاقے میں اور پاکستان کے شہروں میں بہادری میں بربادی پھیلانے کے ذمہ دار ہیں۔

اگر گذشتہ ساری صورت حال سامنے رکھی جائے تو صاف واضح ہو گا کہ (الف) میں ذکر کردہ مسلمانوں کی بھاری اکثریت جن میں علماء کرام بھی شامل ہیں، اس وقت سب سے زیادہ متاثر ہیں، غیر ملکی افواج کے بغیر پانکٹ طیاروں کی بھارتی ہو، یا ان کے میزانکوں کی بارش ہو، یا پاکستانی مسلح فورسز کی کارروائیاں ہوں، ان کا زیادہ تر نشانہ وہ گناہ مسلمان بن رہے ہیں جن کا (الف) میں ذکر کیا گیا ہے۔ (ب) میں ذکر کردہ نوجوان جو بہت کم تعداد میں ہیں وہ تو ویسے ہی اپنا

خون دینے کے لیے تیار ہیں۔ اور (ج) اور (د) میں مذکور طبقات اپنے اثر و سورخ، سازشوں اور غیر ملکی پشت پناہی کی وجہ سے محفوظ رہتے ہیں، اور سارے ازل عام مسلمانوں پر گرفتار ہا ہے۔

علانج:

اس پیچیدہ صورت حال کا اس کے سوا کوئی علانج نہیں ہے کہ:

- ۱۔ بمب اری، میزائلوں کی بارش اور انہاد ہند فوجی کارروائیاں فوی طور پر بند کی جائیں۔
- ۲۔ ہر علاقے کے مقامی علماء، دین دار حضرات اور محبت وطن سرداروں کو ساتھ ملا کر ان لوگوں کو کپڑا جائے جن کا ذکر (ج) اور (د) میں کیا گیا ہے، اور ان کو سر عام عبرت ناک سزا میں دی جائیں۔
- ۳۔ (الف) اور (ب) میں ذکر کردہ حضرات کے جو جائز مطالبات ہیں انہیں فوری طور پر خلوص دل سے اس طرح پورا کیا جائے کہ علاقے لوگوں کو یہ طمیناں ہو کہ حکومت یہ کام مخفی وقت گذاری کے لیے نہیں کر رہی بلکہ واقعۃ وہ یہاں انصاف مہیا کر کے امن و امان قائم کر رہی ہے۔
- ۴۔ اندر و ان ملک بھی خلافِ اسلام پالیسیوں اور اقدامات کا مسلسلہ بند کیا جائے۔
- ۵۔ غیر ملکی طاقتوں کی اطاعت و فرمانبرداری کا رو ختم کر کے محبت وطن عموم کو ساتھ ملا دیا جائے، اور ان کے تمام جائز مطالبات کو مکمل حد تک پورا کیا جائے۔
- ۶۔ اپنی موجودہ خارجہ پالیسی اور خصوصاً امریکہ کے ساتھ کے جانے والے ”اُس کی دوست گردی میں تعاون“ کے شرمناک معاهدے سے جان چھڑانے کا تھا راستہ جلد از جلد کالا جائے، جو درحقیقت اپنی سلامتی کا راستہ ہے۔
- ۷۔ عدلیہ کو آزاد اور بحال کیا جائے کیونکہ فوری انصاف کی فراہمی، اور آزاد عدالتی کے بغیر امن و امان کا قیام ممکن نہیں۔ آخر میں اس بات کی طرف بھی توجہ دلانا ضروری ہے کہ بڑھتی ہوئی مہنگائی اور معاشی بدحالی کے موجودہ طوفان کے مختلف اسباب ہیں، لیکن تین بڑے سبب یہ ہیں:

 - ۱۔ بد منی: ختم کیے بغیر اسلامی جمہوریہ پاکستان کے معاشی استحکام کا تصور نہیں کیا جاسکتا، بد منی کے خاتمه کے لیے تجاویز اور تحریر کر دی گئی ہیں۔
 - ۲۔ کرپشن: کرپشن کی یہ دیک اس وقت ملک کے بالائی طبقات سے لے کر نچلے طبقات تک سراہیت کرچی ہے، امانت و دیانت اور سچائی کے ساتھ کسپ حلال کا تصور کم سے کم ہوتا جا رہا ہے، ان اخلاقی اسلامی اوصاف کا احیا ہر سڑک پر ضروری ہے تاکہ کرپشن کا کا خاتمه کیا جاسکے، اور اس کے لیے موجودہ تو انہیں کا آزاد عدالتی کے ذریعہ نفاذ ضروری ہے۔
 - ۳۔ تعیش نہ زندگی: پاکستان کے بالائی طبقات جس پر عیش زندگی کے عادی ہو گئے ہیں اس کے واقعات اب عموم کی زبانوں پر ہیں، اب اس کے سوا کوئی راستہ نہیں کتعیش نہ زندگی ختم کر کے ہر سڑک پر سادگی کو فروغ دیا جائے، اور ملک و قوم کے لیے جو پیسہ بچایا جاسکتا ہے اسے ہر قیمت پر بچایا جائے۔

یہ سب تجاویز نیک نیتی اور اخلاص کے ساتھ دی جا رہی ہیں، ان کا کوئی سیاسی مقصد نہیں، امید ہے کہ آپ حضرات اپنا

فرض منصی سمجھتے ہوئے ٹھنڈے دل و دماغ کے ساتھ ان پر غور فرمائیں گے۔
اللہ جل شانہ ہمیں اپنے محبوب وطن اسلامی جمہور یہ پاکستان کی جغرافیائی اور نظریاتی سرحدوں کی حفاظت کی توفیق
نصیب کرے۔ آمین۔ و آخر دعوانا ان الحمد لله رب العالمين۔

گزارش کندگان:

☆ مولانا محمد سرفراز خان صدر، شیخ الحدیث جامعہ نصرۃ العلوم گوجرانوالہ ☆ مولانا سالم اللہ خان، صدر و فاق المدارس
العربیہ پاکستان ☆ ڈاکٹر عبدالرزاق اسکندر، مہتمم جامعہ علوم اسلامیہ بنوری ٹاؤن کراچی ☆ مفتی محمد رفیع عثمانی، صدر
جامعہ دارالعلوم کراچی ☆ مفتی محمد تقی عثمانی، نائب صدر جامعہ دارالعلوم کراچی ☆ مفتی نیب الرحمن، صدر تنظیم المدارس
اہل سنت پاکستان ☆ مولانا نعیم الرحمن، ناظم اعلیٰ وفاق المدارس السلفیہ پاکستان ☆ مولانا عبد الملک، صدر رابطہ
المدارس الاسلامیہ پاکستان ☆ علامہ ریاض حسین شعبی، صدر و فاق المدارس الشیعیہ پاکستان ☆ علامہ قاضی نیاز حسین
نقوی، نائب صدر و فاق المدارس الشیعیہ پاکستان ☆ پیر امین الحسنات شاہ، رئیس دارالعلوم محمد یہ غوشہ بھیرہ شریف
☆ مولانا عبد الرحمن سلفی، امیر جماعت غرباًے اہل حدیث پاکستان ☆ مولانا حافظ محمد سلفی، مدیر جامعہ ستاریہ اسلامیہ
☆ مولانا محمد واصح حسن، شیخ الحدیث جامعہ ستاریہ اسلامیہ ☆ مولانا حافظ محمد انس مدنی، دکیل جامعہ ستاریہ اسلامیہ
☆ مفتی محمد ادريس سلفی، رئیس دارالافتاء جماعت غرباًے اہل حدیث پاکستان ☆ مولانا عبد اللہ، مہتمم جامعہ اشرفیہ لاہور
☆ قاری محمد حنیف جالندھری، مہتمم جامعہ خیر المدارس ملتان ☆ مولانا انوار الحسن، نائب مہتمم دارالعلوم حقانیہ کوٹہ ٹکٹ
☆ مولانا محمود اشرف، نائب مفتی جامعہ دارالعلوم کراچی ☆ مفتی عبدالرؤوف، نائب مفتی جامعہ دارالعلوم کراچی ☆ مفتی
سید عبد القدوس ترمذی، مہتمم جامعہ حقانیہ ساہیوال سرگودھا ☆ مفتی محمد، رئیس دارالافتاء والارشاد کراچی ☆ مفتی عزیز
الرحمن، جامعہ دارالعلوم کراچی ☆ مولانا فضل الرحمن، ناظم تعلیمات جامعہ اشرفیہ لاہور ☆ مولانا زاہد الرashدی، شیخ
الحدیث جامعہ نصرۃ العلوم گوجرانوالہ ☆ مولانا فداء الرحمن درخواستی، امیر پاکستان شریعت کونسل ☆ مولانا عبد الغفار،
منظظم جامعہ فریدیہ اسلام آباد ☆ قاری ارشد عبید، ناظم اعلیٰ جامعہ اشرفیہ لاہور ☆ مولانا محمد اکرم کاشمیری، رجسٹر ار جامعہ
اشرفیہ لاہور ☆ مولانا محمد صدیق، شیخ الحدیث جامعہ خیر المدارس ملتان ☆ مفتی عبد اللہ، جامعہ خیر المدارس ملتان
☆ مفتی محمد طیب، صدر جامعہ اسلامیہ امدادیہ فصل آباد ☆ مفتی محمد زاہد، نائب صدر جامعہ امدادیہ اسلامیہ فصل آباد
☆ مولانا محمد یوسف کرنخی، مدیر مدرسہ عربیہ تعلیم القرآن، گلشن بالا کراچی۔

حالات و واقعات

پارلیمنٹ کے معزز ارکان کی خدمت میں پاکستان شریعت کو نسل کی عرض داشت

[اسلامی جمہوریہ پاکستان کی پارلیمنٹ کے راکٹوبر ۲۰۰۸ کو شروع ہونے والے اجلاس کے موقع پر پاکستان شریعت کو نسل کی طرف سے کو نسل کے امیر حضرت مولانا فراء الرحمن درخواستی نے ارکان پارلیمنٹ اور قومی پرلس کی خدمت میں مندرجہ ذیل عرض داشت پیش کی گئی۔]

بِسْمِ اللّٰهِ الرَّحْمٰنِ الرَّحِيْمِ

گُرمائی خدمت معزز ارکان پارلیمنٹ اسلامی جمہوریہ پاکستان
السلام علَّیکم و رحمۃ اللہ و برکاتہ مزاج گرمائی؟

ملک بھر کے محبت وطن اور اسلام دوست عوام بالخصوص علماء کرام اور دینی حلقوں کے لیے یہ بات باعث مسرت واطمینان ہے کہ اسلامی جمہوریہ پاکستان کے عوام کے منتخب نمائندے را کتوبر ۲۰۰۸ سے ملک کی موجودہ نازک، عَنَّقین اور حساس صورت حال کا جائزہ لینے کے لیے وفاقی دارالحکومت اسلام آباد میں جمع ہو رہے ہیں اور انھیں پارلیمنٹ کے مشترکہ اجلاس میں ملک میں امن و امان کی تازہ ترین صورت حال اور حکومتی اقدامات اور پالیسیوں کے بارے میں بریف کیا جا رہا ہے۔

گزشتہ آٹھ برس سے ملک جس بدترین شخصی آمریت سے دوچار تھا اور قوم، اس کے نمائندوں اور جمہوری اداروں کو جس طرح قومی پالیسیوں کے حوالے سے مسلسل نظر انداز کیا جا رہا تھا، اس فضائل پارلیمنٹ کا یہ مشترکہ اجلاس خوشنگوار ہوا کا ایک جھونکا ہے جس پر ملک کے محبت وطن شہری نے یک گونہ طمینیت محسوس کی ہے۔ ہماری دعا ہے کہ یہ اجلاس اپنے مقاصد کے حوالے سے بار آ رہا اور قومی وقار اور اعتماد کی بھالی کا ذریعہ ثابت ہو۔ آ میں یارب العالمین۔

اس موقع پر ہم ارکان پارلیمنٹ کی خدمت میں حب الوطنی، قومی ہمدردی اور علمی خیر خواہی کے جذبے کے ساتھ پاکستان شریعت کو نسل کی طرف سے کچھ ضروری گزارشات پیش کرنا چاہتے ہیں، اس امید کے ساتھ کہ عوام کے منتخب نمائندے ملک و قوم کو درپیش اس عَنَّقین، بحران کے بارے میں قومی رائے اور پالیسی طے کرتے وقت ان کو بھی ضرور سامنے رکھیں گے۔

معزز ارکان پارلیمنٹ!

وطن عزیز کو اس وقت جن علگین مسائل کا سامنا ہے، ان میں سے سرفہرست چند اہم ترین مسائل کی طرف اس وقت ہم آپ کو توجہ دلارہے ہیں:

۱۵۔ اسلامی جمہوریہ پاکستان کی نظریاتی اساس اور اسلامی شخص کو خداخواستہ ختم کرنے والے اکم از کم غیر موثر بنا دینے کے لیے بین الاقوامی سازشوں کا اس وقت ہر طرف جال پھیلا ہوا ہے جس کی تقویت کے لیے ملک کے اندر سیکولر حلے اور لادین عناصر بھی متحرک ہیں اور اس کے لیے ریاستی وسائل کا بھی بے دریغ استعمال کیا جا رہا ہے۔ ہم یہ سمجھتے ہیں کہ اسلامی جمہوریہ پاکستان کی نظریاتی اساس اسلام اور مسلمانوں کا جدا گانہ شخص ہے۔ اسی بنیاد پر تحدہ ہندوستان کی قسم ہوئی تھی اور پاکستان کے نام سے ایک تینی اسلامی ریاست کا قیام عمل میں لا یا گیا تھا۔ کوئی بھی قوم اپنی نظریاتی اساس اور تہذیبی شخص سے محروم ہو کر دنیا میں زندہ نہیں رہ سکتی، اس لیے عوام کے منتخب نمائندوں کی ذمہ داری ہے کہ وہ پاکستان کی نظریاتی اساس، اسلامی شخص اور تہذیبی امتیاز کے تحفظ کی طرف خصوصی توجیہ دیں اور ان عناصر سے ہوشیار ہیں جو:

۱۔ ملک کے دستور و قانون کی اسلامی دعافت کو غیر موثر بنانے کے لیے سازشیں کر رہے ہیں۔

۲۔ میڈیا اور ابلاغ کے ذرائع کو فاشی و عربی کے فروغ اور اسلامی تہذیبی اقدار کو خداخواستہ مٹانے کے لیے مسلسل اور بے تحاشا استعمال کر رہے ہیں۔

۳۔ نئی نسل کو اسلامی تعلیمات اور ملت اسلامیہ کے ماضی سے لتعلق اور بخبر بنانے کے لیے ملک کے تعلیمی نظام کا حلیہ بگاڑ رہے ہیں اور

۴۔ اسلامی و علاقائی حصہ تینیں پھیلا کر قومی وحدت کو پارہ پارہ کرنے کے درپے ہیں۔

۵۔ قومی خود مختاری کا تحفظ بلکہ بھالی اس وقت ہمارے لیے اہم ترین مسئلہ کی حیثیت اختیار کر چکی ہے۔ قیام پاکستان کے بعد سے ہی ملک کے اندر ورنی معاملات میں بیرونی مداخلت کا سلسلہ شروع ہو گیا تھا جو بڑھتے بڑھتے اب سائنس ممال کے بعد یہ خوف ناک اور شرم ناک صورت اختیار کر گیا ہے کہ غیر ملکی فوجیں پاکستان کی سرحدوں کے اندر جملے کر رہی ہیں، بمباء کی جا رہی ہے، بے گناہ شہریوں کا قتل عام کیا جا رہا ہے اور بین الاقوامی سرحدات کا لندس مسلسل پماں کیا جا رہا ہے۔ یہ ہمارے بہت سے راہنماؤں اور حکمرانوں کی مسلسل غفلت، بے پرواہی اور امریکہ کے ساتھ ان کی فدویانہ و فاداری کے تلخ ثمرات ہیں جو پوری قوم کو بھگتا پڑ رہے ہیں اور ان کا ایک انتہائی اذیت ناک پہلو یہ ہے کہ خام بدہن ملک کی جغرافیائی وحدت، قومی خود مختاری اور ملکی سماحت کے مستقبل کے بارے میں بین الاقوامی حلقوں میں سوالات اٹھنا شروع ہو گئے ہیں اور مشرقی پاکستان کی تاریخ دہرانے جانے کی باتیں بھی زبانوں پر آنے لگی ہیں۔

ہم سمجھتے ہیں کہ ملک کی سرحدوں کے اندر غیر ملکی فوجوں کے زینتی اور فضائی محملوں کی روک تھام کے لیے قومی سٹیک پر دوڑوں اور باوقار موقف اختیار کرنے کے ساتھ ساتھ قومی خود مختاری کے تحفظ کا ہمہ جہت جائزہ لینا بھی ضروری ہے اور قومی پالیسیوں کے تعین اور ملکی انتظامات کے حوالے سے دستوری اور قومی اداروں کی آزادانہ حیثیت کی بھالی وقت کا اہم ترین تقاضا ہے۔ قومی خود مختاری کا اصل سرچشمہ پاریمنٹ ہے۔ اگر عوام کے منتخب نمائندے اپنی دستوری، جمہوری اور اخلاقی پوزیشن کا صحیح طور پر ادا کرتے ہوئے اپنا دستوری کردار موثر طریقے سے ادا کرنے کا فیصلہ کر لیں تو وطن عزیز کی سماحت، خود مختاری اور

جنگ افیائی وحدت کے خلاف اندر ونی و یہ ونی ہر قسم کی سازشوں کا راستہ رکھا جاسکتا ہے۔

ہم پوری دیانت داری کے ساتھ سمجھتے ہیں کہ (۱) دستور پاکستان کی نظریاتی بنیادوں کا تحفظ (۲) پارلیمنٹ کا آزادانہ کردار اور (۳) دستور کے مطابق آزاد دلیل کی جاتی ہی پاکستان اور پاکستانی قوم کے محفوظ، باوقار اور بہتر مستقبل کی ضمانت بن سکتا ہے۔ اس سارے معاملے کی بھی اس وقت پارلیمنٹ اور اس کے ارکان کے ہاتھ میں ہے اور اگر خدا نخواستہ اس ناک ترین مرحلے میں بھی عوام کے منتخب نمائندے اپنی دستوری پوزیشن کے موثر استعمال کی وجہے تو قی مفادات اور محروم وابستگیوں کی بھول بھلیاں میں گم رہے توطن عزیز اور پاکستانی قوم کو درپیش غمین خطرات اور ان کے ممکن تباہ تناجی و شمات کی ذمہ داری سے وہ عنده اللہ اور عنده الناس کسی بجائہ بھی سرخوبی حاصل نہیں کر سکیں گے۔

۵ ملک میں مبینہ دہشت گردی اور خودکش حملوں کے بڑھتے ہوئے واقعات اور ان میں سیکروں بے گناہ شہریوں کی مسلسل شہادتیں بھی ایک برا تو قی المیہ ہے جس پر ہر شہری مضطرب اور پریشان ہے۔ ہم نے ملک کے اندر خودکش حملوں، دینی یا سیاسی مقاصد کے لیے ہتھیار لٹھانے اور کسی بھی مطالبہ کے لیے حکومتی رٹ لٹھینے کرنے کے طرز عمل کی ہمیشہ مخالفت کی ہے، اسے ناجائز قرار دیتے ہوئے بے گناہ لوگوں کے قتل عام کی مذمت کی ہے اور اب بھی ہم اسے قابل مذمت سمجھتے ہیں، لیکن اس کے اسباب و عوامل کو نظر انداز کرتے ہوئے یک طرفہ مذمت اور ہر حال میں کچل دینے کی پالیسی کو بھی ہم درست نہیں سمجھتے۔ ہمارے نزدیک اس کے اسباب میں بین الاقوامی حرکات اور علاقائی محرومیاں کلیدی حیثیت رکھتی ہیں اور ان عوامل کا حقیقت پسندانہ جائزہ لیتے ہوئے ان کا سد باب کیے بغیر ان پر قابو پاناممکن ہی نہیں ہے۔

اس امر کے شواہد اب کھلم کھلا سامنے آ رہے ہیں کہ اس کا رشر میں بین الاقوامی ایجنسیاں بھی ملوث ہیں اور پوری پلانگ کے ساتھ مختلف حلقوں میں ایسے حالات پیدا کیے جا رہے ہیں کہ عوام اور پاکستانی فوج کے درمیان اتصاد کے موقع پیدا ہوں اور ملک کے اندر عوام اور فوج کے درمیان بے اعتمادی میں اضافے کے ساتھ ساتھ دینی قوتوں اور بالخصوص طالبان کو بدنام کرنے کی مہم کو آگے بڑھایا جائے۔ افغانستان کے طالبان کے بارے میں ہم پورے وثوق کے ساتھ کہہ سکتے ہیں کہ ان کا پاکستان کے اس داخلی خلافشار سے کوئی تعلق نہیں ہے اور طالبان کے بعض ذمہ دار اہماؤں نے اس سلسلے میں خود دعا صاحب بھی کی ہے، لیکن میڈیا کے یک طرفہ پر اپینگٹے کے ذریعے ”طالبان“ کا نام استعمال کر کے ان غربیوں کی خواہ منواہ کردار کشی کی جا رہی ہے، جبکہ وہ اپنے ملک افغانستان کا اندر غیر ملکی فوجی مداخلت کے خلاف آزادی وطن کی جگہ میں مصروف ہیں اور پاکستان کے اندر اس قسم کی کارروائیاں کرنا یا ایسی کارروائیوں کی حوصلہ افزائی کرنا خود ان کے مفاد کے خلاف ہے۔ اس لیے ہم عوام کے منتخب نمائندوں سے گزارش کریں گے کہ وہ اس مبینہ دہشت گردی اور خودکش حملوں کے بین الاقوامی حرکات اور عوامل کا سنجیدگی کے ساتھ جائزہ لیں اور اس کے اصل ذمہ دار عناصر کو بے ناقب کر کے ان کا راستہ روکنے کی کوشش کریں۔

اس کے ساتھ ہم اس امکان کو بھی کلیٹاً مسٹر نہیں کر رہے کہ اس خطے میں امریکہ کے جرجی اقدامات اور اس کی حمایت میں سابقہ مشرف حکومت کی عوام دشمن کا رواجیوں کا رد عمل بھی ان خودکش حملوں کی صورت میں سامنے آ رہا ہے اور بعض ایسے لوگ بھی اس میں ملوث ہو سکتے ہیں جن کے خلوص پر تو شہریوں کیا جاسکتا لیکن ان کا طریق کا ریقیناً درست نہیں ہے اور ایسے افراد کو ان کاموں سے روکنے کے لیے ان کی شکایات اور محرومیوں کا جائزہ لینا ضروری ہے۔ مثلاً سوات کے عوام کا دیرینہ مطالبہ ہے

کے انھیں وہ شرعی عدالتی نظام واپس کیا جائے جو پاکستان کے ساتھ ریاست سوات کے الحاق کے وقت ختم کر دیا گیا تھا۔ ان کا یہ مطالبہ بالکل درست ہے، اس لیے کہ وہ اس عدالتی شرعی نظام کے ساتھ انوس چل آ رہے ہیں، یہ نظام ان کے عقیدہ و ایمان اور کلپروٹافت کے ساتھ مطابقت رکھتا ہے اور یہ عدالتی نظام سنتے اور فوری انصاف کا ضامن ہے، جیسا کہ جامعہ حفصہ اور الال مسجد کی تحریک کے طریق کار سے اختلاف کے باوجود ان کا یہ مطالبہ بالکل درست تھا کہ ملک میں شرعی نظام نافذ کیا جائے۔

حکومتی حلے بھی ان کے اس مطالبہ کو جائز تسلیم کرتے ہیں، چنانچہ پہلے بھی اس خطے میں شرعی نظام عدل ریگویشن نافذ کیا گیا تھا جو محض رسمی اور غیر واضح ہونے کی وجہ سے کامیاب نہیں ہوا کتا اور اب بھی سرحد حکومت سوات و مالاکند کے عوام سے شرعی نظام عدل ریگویشن کے نفاذ کا بار بار وعدہ کر رہی ہے۔ سوال یہ ہے کہ جب اس خطے کے عوام کا مطالبہ درست ہے اور حکومت اس کو تسلیم بھی کرتی ہے تو اس میں مسلسل تاخیر اور تال مٹول کر کے بے اعتمادی کو بڑھانے اور ان لوگوں کو تھیمار اٹھانے پر مجبور کرنے کی آخر کیا تک ہے؟ اس لیے ہم گزارش کریں گے کہ مبینہ دہشت گردی اور خودکش حملوں کے میں الاقوامی اور داخلی محرکات کا سنجیدگی کے ساتھ جائزہ لیا جائے اور ان کے اسباب و عوامل اور زمینی و معروضی حقائق کو سامنے رکھتے ہوئے اس سلسلے میں واضح حکمت عملی طے کی جائے۔

قابل صد احترام ارکان پارلیمنٹ!

ملک کے اندر مبینہ دہشت گردی کے خاتمه، خودکش حملوں کی روک تھام اور امن عامد کی بحالی کے ساتھ ساتھ بڑھتی ہوئی مہنگائی اور لوڈ شیڈنگ پر قابو پانا بھی ہمارے سفرہ سوت قومی مسائل میں سے ہے۔ اشیاء صرف کی قیمتیوں نے غریب عوام کی زندگی اچیرن کر دی ہے، عام آدمی کی قوت خرید جواب دے پچھی ہے، خودکشیاں بڑھ رہی ہیں اور انارکی کا خوف ناک عفریت منہ کھولے مسلسل پیش قدمی کر رہا ہے جس پر لوڈ شیڈنگ جلتی پر تیل کا حام کر رہی ہے۔ ان مسائل کا حل تلاش کرنا بھی عوام کے منتخب نمائندوں کی ذمہ داری ہے اور انھیں محض یورکری کے حرم و کرم پر چھوڑ دینا غریب عوام سے دوٹ لے کر ایوان انتدار اور پارلیمنٹ تک پہنچنے والوں کے شایان شان نہیں ہے۔

ہم سمجھتے ہیں کہ اس مسئلے کا قومی سطح پر اور ہنگامی بینادوں پر حل تلاش کیا جانا ضروری ہے اور ہمارے خیال میں شرعی اصولوں کی بنیاد پر بیت المال کا قیام اور ملک کے تمام شہر پوں کو ان کی ضروریات زندگی ان کی قوت خرید کے اندر فراہم کرنا حکومت کی ذمہ داری ہے۔ اس کے لیے قومی وسائل کی منصافتانہ تقسیم، سرمایہ اور انظام سے ملک خلاصی، تعیش اور لکڑش ری پر پابندی اور قاتعات اور بچت کے ساتھ غریب عوام کو بنیادی ضروریات میں سبstedی کی فراہمی کے بغیر کوئی پالیسی کامیاب نہیں ہو سکتی۔ ہم ارکان پارلیمنٹ سے توقع رکھتے ہیں کہ وہ بڑھتی ہوئی مہنگائی اور لوڈ شیڈنگ کے عذاب سے عوام کو نجات دلانے کے لیے بھی موثر کردار ادا کریں گے اور اس سلسلے میں کوئی واضح اور جھوٹ پرogram طے کرنے کی طرف عملی پیش رفت کریں گے۔

ہم ایک بار پھر پارلیمنٹ کے مشترکہ اجلاس کے انعقاد پر اطمینان کا اظہار کرتے ہوئے ملتمس ہیں کہ عوام کے منتخب نمائندے ہماری ان خاصائیہ گزارشات کا سنجیدگی کے ساتھ جائزہ لیں۔ اللہ تعالیٰ آپ حضرات کو ملک و قوم کی بہتری کے لیے اچھے اور نتیجہ نیز فیصلے کرنے کی توفیق عطا فرمائیں۔ آمین یا رب العالمین۔

پارلیمنٹ کی متفقہ قرارداد کا متن

پارلیمنٹ کے اس مشترک ان کیمروں سیشن نے ان معاملات کو نہایت تشویش کی نظر سے دیکھا ہے جو قومی ریاست کی سلیت اور استحکام کے لیے غمین خطرے کی حیثیت رکھتے ہیں۔ یہ بات ایوان کے سامنے رہی ہے کہ ماضی میں آمرانہ حکومتوں نے ایسی پالیسیاں اختیار کیے رکھی ہیں جن کا مقصد قومی مفادات کو نظر انداز کرتے ہوئے محض اپنے اقتدار کو دوام بخشنا تھا۔

یہ ایوان صورت حال پر پوری طرح اور تفصیلی غور و خوض کرنے کے بعد اس نتیجے تک پہنچا ہے کہ قوانین وضع کرنے، اداروں کو مضبوط بنانے، شہریوں کو تشدد سے بچانے، دہشت گردی کو جڑ سے اکھاڑنے، میعشت کی تشكیل نو اور محروم طبقات کے لیے معاشی موقع پیدا کرنے کے حوالے سے، ہم سب درج ذیل امور کے ساتھ گھر کی والیگی کا ظہار کریں:

- ۱- یہ کہ ہمیں قومی سلامتی کی حکمت عملی پر فوری نظر ثانی کی ضرورت ہے اور آزادانہ خارجہ پالیسی کے ذریعے پاکستان میں اور خلیل میں امن اور استحکام کی بھائی کے لیے دہشت گردی کے مقابلے کے طریق کار پر بھی دوبارہ غور کیا جانا چاہیے۔
- ۲- یہ کہ عسکریت پسندی اور انتہا پسندی کے چیلنج کا سامنا اتفاق رائے پیدا کر کے اور تمام متعلقہ فریقوں کے ساتھ مکالمہ کے ذریعے سے کرنا چاہیے۔

۳- یہ کہ قوم اس بڑھتی ہوئی لعنت کے مقابلے کے لیے تحد ہے۔ رائے عامہ پر زور طریقے سے دہشت گردی کی تمام صورتوں اور مظاہر کی، جن میں فرقہ وارانہ نفرت اور تشدید کا فروع بھی شامل ہے، مدد کرتی ہے اور اس کا مقابلہ کرنے اور اس کے بنیادی اسباب کو دور کرنے کا پختہ عزم رکھتی ہے۔

۴- یہ کہ پاکستان کی خود مختاری اور علاقائی سلیت کا تحفظ کیا جائے گا۔ قوم وطن عزیز میں کسی نوع کی مداخلت اور حملوں کے خلاف تحد ہے اور حکومت سے مطالبہ کرتی ہے کہ وہ ایسی کارروائیوں کے ساتھ موزوں طریقے سے نہیں۔

۵- یہ کہ پاکستان کی سر زمین کو دوسرے ممالک کے خلاف کسی نوع کے حملوں کے لیے استعمال نہیں کیا جائے گا اور اگر لکھ میں کہیں غیر ملکی بیان جو پائے جائیں تو انھیں ہماری سر زمین سے نکال باہر کیا جائے گا۔

۶- یہ کہ تصادم سے نہیں اور اس کو حل کرنے کے لیے بنیادی و سیلے کے طور پر اب مذاکرات ہی او لین ترجیح ہوں گے۔ ان تمام عناصر کے ساتھ مذاکرات کی حوصلہ افزائی کی جائے گی جو پاکستان کے آئین اور قانون کی حکومت کو تسلیم کرنے پر

آمادہ ہوں۔

۷۔ یہ کہ شورش زدہ علاقوں، خصوصاً قبائلی علاقوں اور صوبہ سرحد (پختونخواہ) کی ترقی کے لیے تمام ممکنہ طریقے اور جائز ذرائع اختیار کیے جائیں گے تاکہ لوگوں میں یقین پیدا ہو کہ ان کے مفادات امن و امان کے ساتھ وابستہ ہیں۔ کم تر قیمت یافتہ علاقوں کو ملک کے دیگر حصوں کے برابر لانے کے لیے نئے معافی موافق پیدا کیے جائیں گے۔

۸۔ یہ کہ بلوچستان کے عوام سے سیاسی مذاکرات کیے جائیں گے، ان کی شکایات دور کی جائیں گی اور وسائل کی تقسیم کو بہتر بنانے کا عمل تیرفقاری سے کیا جائے گا۔

۹۔ یہ کہ وفاق قانون کی حکمرانی کو قائم رکھے گا اور جب کبھی شہریوں کی زندگی کے تحفظ کے لیے ریاست کو مداخلت کی ضرورت محسوس ہو تو تصاصم کے علاقے میں آباد غیر جانبدار شہریوں کو جانی نقصان سے محفوظ رکھنے کے لیے پوری احتیاط سے کام لیا جائے گا۔

۱۰۔ یہ کہ وفاق کو جمہوری کثرت رائے، سماجی انصاف، مذہبی اقدار اور رواداری اور ۱۹۷۳ء کے آئین کے مطابق صوبوں کے درمیان وسائل کی مساوی تقسیم کے ذریعے سے مضبوط بنایا جائے گا۔

۱۱۔ یہ کہ مملکت شورش زدہ علاقوں میں اپنی رٹ قائم کرے گی، روایتی اور مقامی جرگوں سے مدد لیتے ہوئے اعتماد سازی کے اقدامات کیے جائیں گے اور حتیٰ جلدی ممکن ہو ہونج کی جگہ قانون نافذ کرنے والی سول ایجننسیوں کو، جن کی کار کردگی کی صلاحیت کو بہتر بنایا گیا ہو، متعین کیا جائے گا، اور مشاورت کے ذریعے ایک قابل تسلیل سیاسی نظام کو متحکم کیا جائے گا۔

۱۲۔ یہ کہ مغربی اور مشرقی سرحدوں پر (دو طرفہ) مفادات کو علاقائی امن اور تجارت کے ساتھ منسلک کر کے پاکستان کے تزویری اتفاق رائے پیدا کیا جائے گا۔

۱۳۔ یہ کہ تشدید کا نشانہ بننے والوں کو معاوضہ ادا کر کے اور بے گھر ہونے والوں کی ان کے گھروں میں جلد از جلد آباد کر کے داخلی سطح پر تحفظ کے انتظامات کو ادارہ جاتی شکل دی جائے گی، وہشت گردی کے توسع پذیر اثرات پر پورے ملک میں قابو پایا جائے گا، اور ذرائع ابلاغ اور مذہبی (طبقات) کو شریک کا رہنا تھا ہوئے رائے عامد کی سطح پر وہشت گردی کے خلاف اتفاق رائے پیدا کیا جائے گا۔

۱۴۔ یہ کہ پارلیمنٹ کی ایک خصوصی کمیٹی قائم کی جائے گی جو اس قرار داد میں متعین کردہ اصولوں اور باتاۓ گئے لائے عمل پر وقتی فتاویٰ نظر ثانی کرے گی، راہنمای خطوط فراہم کرے گی اور ان کے نفاذ کے عمل کی گنرانی کرے گی۔ یہ ایوان قومی اسمبلی کی اپنیکر کو اختیار دیتا ہے کہ وہ پارلیمنٹ کے دونوں ایوانوں کے پارلیمانی لیڈروں سے صلاح مشورہ کر کے اس کمیٹی کا قیام عمل میں لا جائیں۔ کمیٹی اجلاس کے موقع پر اپنے قواعد و ضوابط خود وضع کرے گی۔

(انگریزی سے ترجمہ: ابوطالب)